

024-nji ýylyň 26-njy aprelinde Mejlisiň wekilleriniň Bolnisi şäheriniň häkimi Dawid Şerazadişwili bilen duşuşygy geçirildi. Duşuşygyň başynda D. Şerazadişwili ýolbaşçylyk edýän çäginin ykdysadyýetiniň aglaba bölegini oba hojalygynyň, gazylyp alynýan tebigy baýlyklaryň düzýändigini aýtdy. Ol öz ýurdunyň bu çäginin taryhy ýadygärlikleriň köp sebiti hökmünde tanalýandygy, şunuň bilen baglylykda syýahatçylygy ösdürmäge uly mümkinçilikleriň bardygyny belledi.

Soňra Mejlisiň wekili milli parlamentiň işiniň kanunçylyk esaslary, ygtyýarlyklary barada gürrüň berdi. Şäher häkiminiň belläp geçen ugurlary boýunça, hususan-da oba hojalygyndaky özgertmeler, önümleri gaýtadan işleýän senagat, syýahatçylyk pudagyny ösdürmek boýunça amala aşyrylan işler bilen tanyşdyrdy.

Duşuşygyň ahyrynda taraplar ara alyp maslahatlaşylan meseleler boýunça pikir alyşdylar.

Soňra wekilýet agzalarynyň Bolnisiniň ýerli ýygnaçynyň başlygy Tamaz Žoržoliani we onuň orunbasarlary hem-de ýerli ýygnaçynyň topar başlyklary bilen duşuşygy boldy. T. Žoržoliani ýerli ýygnaçyň işiniň kanunçylyk esaslary, ygtyýarlyklary, işiniň guralşy barada gürrüň berdi.

Öz gezeginde Mejlisiň wekili ýokarda agzalan ugurlar boýunça Türkmenistanda amala aşyrylan işler bilen tanyşdyrdy. Şeýle hem Mejlisiň işi, ygtyýarlyklary hem-de ýerli öz-özüňi dolandyryş ulgamy we olaryň işini guramagyň kanunçylyk esaslary barada gürrüň berdi.

Duşuşygyň ahyrynda taraplar özlerini gyzyklandyrylan meseleler boýunça sorag-jogap alyşdylar.

TÜRKMENISTANYŇ MEJLISI